

20/10/2025

09.25 AM

آداب

یہ آکاش وانی سرینگر ہے ۔

اب آپ بصارت غل سے خبریں سنئے

لیفٹیننٹ گورنر

کے اپنے تین روزہ دورے کے بعد Kalmykia لیفٹیننٹ گورنر منوج سنہا روس کے کو بھارت Holy Relics کل رات نئی دلی واپس پہنچے ۔ وہ روس میں مہاتما بدھ کے واپس لانے کے لئے ایک وفد کی رہنمائی کر رہے تھے۔ ایک سوشل میڈیا پوسٹ میں لیفٹیننٹ گورنر نے کہا ہے کہ اس نمائش نے باہمی تفہیم ، اعتماد اور تعاون کو فروغ دینے اور مشترکہ روحانی تجربات کے ذریعہ پائیدار رابطے پیدا کرنے کے عزم کی عکاسی کی ہے۔

ستیش شرما

خوراک ، سول سپلائی اور امور صارفین کے وزیر ستیش شرما نے جموں میں چھمب علاقے کا دورہ کر کے ترقیاتی منظر نامے کا جائزہ لیا۔ اس موقع پر انہوں نے کہا کہ موجودہ حکومت تمام علاقوں میں بنیادی ڈھانچے کو فروغ دینے اور لوگوں کو ہر طرح کی سہولیات دستیاب رکھنے کی طرف توجہ دے رہی ہے۔

وزیر اعظم

وزیر اعظم نریندر مودی نے دیوالی کے موقع پر لوگوں سے اپیل کی ہے کہ وہ سودیشی مصنوعات خرید کر 140 کروڑ بھارتیوں کی محنت کا جشن منائیں ۔ انہوں نے کہا کہ اس سے دوسروں کو بھی ایسا کرنے کی ترغیب ملے گی۔ واضح رہے کہ

کے عنوان ”Celebrate Diwali and Empower Swadeshi“ نے MyGovIndia سے ایک خصوصی مہم کا آغاز کیا ہے جس میں لوگوں سے کہا گیا ہے کہ وہ اس تہوار کے دوران صرف سوادیشی مصنوعات خریدنے کا عہد کریں۔

دیوالی

آج ملک بھر کے ساتھ ساتھ جموں و کشمیر میں بھی روشنیوں کا تہوار دیپاولی پورے مذہبی جوش و خروش کے ساتھ منایا جا رہا ہے۔ اس تعلق سے مندروں میں خصوصی پوجاپاٹ کا اہتمام ہو رہا ہے۔ صدر جمہوریہ دروپدی مرمو ، نائب صدر سی پی رادھا کرشنن، وزیراعظم نریندر مودی اور کئی دیگر لیڈروں نے دیوالی کے موقع پر مبارکباد دی ہے۔

جموں کشمیر کے لیفٹیننٹ گورنر منوج سنہا اور وزیر اعلیٰ عمر عبداللہ نے بھی روشنیوں کے تہوار پر لوگوں کو مبارکباد دی ہے۔ اپنے الگ الگ پیغامات میں ان لیڈران نے امید ظاہر کی ہے کہ یہ تہوار ہم سب کے لئے خوشیوں اور ترقی کی ایک نوید لے کر آئے۔

عرس

بلند پایہ ولی کامل حضرت شیخ نور الدین نورانی رحمت اللہ علیہ کا سالانہ عرس آج نہایت ہی عقیدت و احترام کے ساتھ منایا جا رہا ہے۔ اس سلسلے میں ان کے آستان عالیہ واقع چرار شریف میں کل رات بھر فرزندان توحید شب بیداری ، درود اذکار اور نعت و مناجات کی مجالس میں محو رہے۔

آج صبح سے ہی زائرین کافی تعداد میں آستان عالیہ پر حاضری دے رہے ہیں ۔

عرس مبارک باد

وزیر اعلیٰ عمر عبداللہ اور کابینہ وزیر سکینہ ایتو نے شیخ العالم شیخ نور الدین نورانی کے عرس پر لوگوں کو مبارک باد دی ہے ۔ اپنے الگ الگ پیغامات میں

انہوں نے کہا ہے کہ ریشی سلسلے کے اس بلند پایہ ولی نے اپنے انمول کلام کے ذریعے بھائی چارے اور رواداری کی تعلیم دی ہے ۔

جموں کشمیر بینک

جموں کشمیر بینک نے رواں مالی سال کی دوسری سہ ماہی یعنی جولائی سے ستمبر تک 4 ارب 94 کروڑ 11 لاکھ روپے کا خالص منافع کمایا ہے۔ بینک کے منیجنگ ڈائریکٹر نے منافع کے نتائج کا اعلان کرتے Chatterjee Amitava ٹیگر اور سی ای او نے ہوئے اس شاندار کامیابی کیلئے سبھی متعلقین کا شکریہ ادا کیا۔ انہوں نے کہا کہ بینک جموں کشمیر کی اقتصادی ترقی میں اپنا رول ادا کرتا رہے گا۔

GST

GST اصلاحات سے بنیادی سطح پر لوگ مستفید ہو رہے ہیں ۔ GST جموں کشمیر میں اصلاحات لاگو ہونے کے بعد روزمرہ کے استعمال کی مختلف اشیاء کی قیمتیں کم ہوئی ہیں ۔

اصلاحات پر عام لوگ اور تاجر اطمینان کا اظہار کر رہے ہیں ۔ ایک شہری کے GST تاثرات ۔

اطلاع

عوامی مسائل پر مبنی ہفتہ وار پروگرام شہر شہر منظر کے لئے فون کالز کی ریکارڈنگ آج اور کل صبح ساڑھے دس بجے سے بارہ بجے تک فون نمبر 0194-2452019 پر ہو رہی ہے ۔ لوگ اپنی شکایات یا مسائل پر مبنی پیغام ریکارڈ کر کے radiokashmir@gmail.com یا تحریری طور ہمارے ای میل ایڈرس پر بھیج سکتے ہیں ۔

درجہ حرارت

سرینگر میں رات کا کم سے کم درجہ حرارت 8 ڈگری جبکہ جموں میں رات کا کم سے کم درجہ حرارت 17 اعشاریہ 8 ڈگری سیلسیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ